$ ଗାଁଥୀ ସେବକ 


ନୀଳସଣି ପଧାନ 


ରାଜ୍ୟ ଜନଶିକ୍ଷା ସାଧନ କେନ୍ଦ୍ର 
ଓଡ଼ିଶା, ଭୁବନେଶ୍ବର 


ସଂଗ୍ରାମୀ ଓ ସେବକ 


ନୀଳମଣି ପ୍ରଧାନ 


ରାଜ୍ୟ ଜନସଶି କ୍ଷା ସାଧନ କେନ୍ଦ୍ର ଓଡ଼ିଶା 
ରୁବନେଶ୍ବର 


ସଂଗ୍ରାମୀ 
ଲେଖକ 
ପ୍ରଥମ ପ୍ରକାଶ 
ପ୍ରକାଶକ 


ପ୍ରକାଶନ ସଂଖ୍ୟା 
ମୁଦ୍ରଣ ସଂଖ୍ୟା 
ମୁଦ୍ରଣ 

ମୂଲ୍ୟ 


ଓ ସେବକ ନୀଳମଣି ପ୍ରଧାନ 


: ଶ୍ରୀ] ଗଦାଧର ଶତପଥୀ 
: ୧୯୯୮ 


ଡକ୍ସର ବିମଳେନ୍ଦ ମହାବି 

ନିର୍ଦ୍ଦେଶକ 

ରାଜ୍ୟ ଜନଶିକ୍ଷା ସାଧନ କେନ୍ଦ୍ର ଓଡ଼ିଶା 

ଜନଶିକ୍ଷା ଭବନ, ୟୁନିଟ୍‌-୫, ଭୁବନେଶୁବର- ୭୫୧ ୦୦୧ 
ଏସ୍‌. ଆର୍‌. ସି.-୨୪୩-୪୪/୯୮ 

9,000 

ନିସ୍ଵାସ, ୩, ଚନ୍ଦ୍ରଶେଖରପୁର, ଭୁବନେଶବର - ୭୫୧୦୧୬ 
ଚାରି ଟଙ୍କା ମାତ୍ର 


SANGRAMI O SEBAKA NILAMANI PRADHAN 


Author 
1st Edition 


Published by : 


Publication No. : 


No of copies 
printed 


Printed at 


Price 


Shri Gadadhar Satapathy 
1998 

Dr. Bimalendu Mohanty, 
Director 


State Resource Centre for Adult Education, Orissa 
Janasiksha Bhawan, Unit- V, Bhubaneswar - 751001 


SRC - 243-44/98 


2,000 


NISWASS, 3, Chandrasekharpur, 
Bhubaneswar - 751016 


Rupees four only 


Digitized by srujanika@gmail.com 


ବାର୍ରାଁ। 


ଜାନକୀ ବଲ୍ଲଭ ପଟ୍ଟନାୟକ 
ମୁଖ୍ୟମନ୍ତ୍ରୀ 


ଓଡ଼ିଶା ରାଜ୍ୟ ଜନଶିକ୍ଷା ସାଧନ କେନ୍ଦ୍ର ନବସାକ୍ଷରମାନଙ୍କ ପାଇଁ ସାକ୍ଷରତା 
ପରବର୍ରୀ ଓ ନିରନ୍ତର ଶିକ୍ଷା ଲାଗି ପୂସ୍ତକ ପ୍ରଣୟନ ଓ ପ୍ରକାଶନ କାର୍ଯ୍ୟକ୍ରମ 
ଗ୍ରହଣ କରିଥ୍ବା ଆନନ୍ଦର କଥା । ନବସାକ୍ଷରମାନଙ୍କ ମଧ୍ୟରେ ପଠନ ଅଭ୍ୟାସ 
ଅତୁଟ ରଖ୍ବାପାଇଁ ଏଭଳି ପୂସ୍ତକ ଏକାନ୍ତ ଆବଶ୍ୟକ | 

ନବସାକ୍ଷରମାନଙ୍କ ପାଇଁ ଉଦ୍ଦିଷ୍ଟ ପୂସ୍ତକଗୁଡ଼ିକର ବିଷୟ, ଭାଷା ଓ ଶୈଳୀ 
ସାଧାରଣ ପୂସ୍ତକଠାରୁ ଭିନ୍ନ । ରାଜ୍ୟ ଜନଶିକ୍ଷା ସାଧନ କେନ୍ଦ୍ର ଏହି ଆଭିମୁଖ୍ୟକୁ ଆଖ 
ଆଗରେ ରଖ୍‌ “ସଂଗ୍ରାମୀ ଓ ସେବକ ନୀଳମଣି ପ୍ରଧାନ” ପ୍ରସ୍ତକଟି ପ୍ରସ୍ତ 
କରିଛନ୍ତି । 

ବର୍ଗମାନ ଆମ ରାଜ୍ୟରେ ସାକ୍ଷରତା ଅଭିଯାନ ଦୁତ ଗତିରେ ଆଗେଇ 
ଚାଲିଛି । ସଂପୃକ୍ତ ଜିଲ୍ଲା ସାକ୍ଷରତା ସମିତି ରାଜ୍ୟ ଜନଶିକ୍ଷା ସାଧନ କେନ୍ଦ୍ରଦ୍ଧାର। 
ପ୍ରକାଶିତ ଏହି ପୂସ୍ତକଟିକୁ ନେଇ ନବସାକ୍ଷରମାନଙ୍କୁ ଯୋଗାଇ ଦେବେ ବୋଲି 
ମୁଁ ଆଶା କରୁଛି । 

ସାଧାରଣ ଛାତ୍ର ଓ ପାଠକମାନେ ମଧ୍ୟ ଏ ବହି ପଢ଼ି ଉପକୃତ ହେବେ 
ବୋଲି ମୋର ଦୃଢ଼ ବିଶ୍ଵାସ । 

ଏଭଳି ଉପାଦେୟ ପୂସ୍ତକ ପ୍ରକାଶ କରିଥ୍ବା ହେତୁ ମୁଁ ସଂପୃକ୍ତ ଲେଖକ 
ଓ ରାଜ୍ୟ ଜନଶିକ୍ଷା ସାଧନ କେନ୍ଦ୍ରର କର୍ମକର୍ରାମାନଙ୍କୁ ସାଧୁବାଦ ଜଣାଉଛି । 


Gk mr 
(ଜାନକୀ ବଲ୍ଭ ପଟ୍ଟନାୟକ ) 

` ଜୟଦେବ ଜେନା 
ରାଜ୍ୟମନ୍Kତ୍ରୀ 


ବିଦ୍ୟାଳୟ ଓ ଗଣଶିକ୍ଷା ବିଭାଗ, ଓଡ଼ିଶା 


ରାଜ୍ୟ ଜନଶିକ୍ଷା ସାଧନ କେନ୍ଦ୍ର ତରଫରୁ ନବସାକ୍ଷର ଓ ନିରନ୍ତର 
ଶିକ୍ଷା କାର୍ଯ୍ୟକ୍ରମ ପାଇଁ ପଠନ ସାମଗ୍ରୀ ପ୍ରସ୍ତୁତି ଯୋଜନାରେ “ସଂଗ୍ରାମୀ ଓ 
ସେବକ ନୀଳମଣି ପ୍ରଧାନ” ଶୀର୍ଷକ ପୂସ୍ତକଟି ପ୍ରକାଶ ପାଇଥ୍‌ବା ଜାଣି 
ଅତ୍ୟନ୍ତ ଆନନ୍ଦିତ ହେଲି । 


ନୂତନଭାବେ ସାକ୍ଷରତା ଲାଭ କରିଥ୍‌ବା ବ୍ୟକ୍ତିମାନଙ୍କ ମଧ୍ଯରେ 
ଜୀବନବ୍ୟାପୀ ପଠନ ଅଭ୍ୟାସ ବଜାୟ ରଖ୍ବାପାଇଁ ଏହି ପୂସ୍ତକ ଆଗ୍ରହ ସୃଷ୍ଟି 
କରିବ ବୋଲି ବିଶ୍ଵାସ । ପ୍ରସ୍ତତ ପୂସ୍ତକଟି ସୁପାଠ୍ୟ ଓ ଉପାଦେୟ ହୋଇଛି । 


ସଂପୃକ୍ତ ଜିଲ୍ଲା ସାକ୍ଷରତା ସମିତି ଏହି ପୁସ୍ତକଟିକୁ ନବସାକ୍ଷରମାନଙ୍କୁ 
ଯୋଗାଇ ଦେବେ ବୋଲି ମୁଁ ଆଶା କରୁଛି । 


ଏତଦ୍‌ବ୍ୟତୀତ ସାଧାରଣ ଛାତ୍ର ଓ ପାଠକମାନଙ୍କ ପାଇଁ ଏହି ପୁସ୍ତକଟି 
ବିଶେଷ ଉପଯୋଗୀ ହେବ ବୋଲି ମୋର ଦୃଢ଼ ବିଶ୍ନାସ । 


ଏଭଳି ପୂସ୍ତକ ପ୍ରକାଶନ ଉଦ୍ଯମ ନିମନ୍ତେ ମୁଁ ସଂପୃକ୍ତ ଲେଖକ ଓ 
ରାଜ୍ୟ ଜନଶିକ୍ଷା ସାଧନ କେନ୍ଦ୍ରର କର୍ମକର୍ରାମାନଙ୍କୁ ଧନ୍ୟବାଦ ଜଣାଉଛି । 

5% tr ea] 

ସ୍ଵାଧୀନତା ସଂଗ୍ରାମରେ ଓଡ଼ିଶାର ବହୁତ ଲୋକ ଭାଗ 
ନେଇଥ୍‌ଲେ । ସେମାନଙ୍କ ଭିତରୁ ସ୍ଵର୍ଗତ ନୀଳମଣି ପ୍ରଧାନ ଜଣେ । 

ନୀଳମଣି ବାବୁ ୧୮୯୯ ମସିହା ନଭେମ୍ବର ୨୧ ତାରିଖରେ 
ଗୋଟିଏ ଚାଷୀ ପରିବାରରେ ଜନ୍ମ ହୋଇଥୁଲେ । ତାଙ୍କ ଜନ୍ନସ୍ଥାନ 
ନିଆଳି ପାଖ ବାହାରଣା ଗ୍ରାମ । ପିତାଙ୍କ ନାମ ଗୋପାଳ ପ୍ରଧାନ । 
ମାତାଙ୍କ ନାମ ପଦ୍ଧାବତୀ ଦେବୀ । 

ଗା ପାଠଶାଳାରେ ସେ ପ୍ରାଥମିକ ଶିକ୍ଷା ଲାଭ କରିଥୁଲେ । 
ବଗଲେୋଗଡ଼ର ଫକୀର ସୂନ୍ଦରାୟ ଥଲେ ତାଙ୍କର ଶିକ୍ଷକ । 
ସେତେବେଳେ ଜିଲ୍ଲା ସ୍କୁଲ ସମୂହର ପରିଦର୍ଶକ ଥ୍‌ଲେ ନାରାୟଣ ଚନ୍ଦ୍ର 
ମହାନ୍ତି । ତାଙ୍କୁ କହି ଫକୀର ବାବୁ ନୀଳମଣିଙ୍କ ପାଇଁ ଦୁଇଟଙ୍କା 
ଷ୍ଟାଇପେଣ୍ଡ ମଞ୍ଜୁର କଲେ । ଫକୀର ବାବୂରଙ୍କର ପରଲୋକ ଘଟିଲା । 
ପ୍ରହ୍ଲାଦ ପ୍ରଧାନ ଏହି ବିଦ୍ୟାଳୟର ପ୍ରଧାନ ଶିକ୍ଷକ ହେଲେ । ତାଙ୍କ 
ପାଖରେ ନୀଳମଣି ପାଠ ପଢ଼ିଲେ । ପ୍ରହ୍ଲାଦ ବାବୁ ନୀଳମଣିଙ୍କ ଉଚ୍ଚ 
ଶିକ୍ଷା ପାଇଁ ବହୁତ ଚେଷ୍ଟା କରିଥୁଲେ । 

ନୀଳମଣି ଶ୍ରେଣୀରେ ପ୍ରଥମ ହେଉଥୁଲେ । ହେଲେ ନାନା 
ଅସୁବିଧାରେ ସେ ପାଠ ପଢୁଥ୍‌ଲେ । 

୧୯୦୭ ମସିହା କଥା । ବନ୍ୟା ଯୋଗୁଁ ଧାନ ଫସଲ ନଷ୍ଟ 
ହୋଇଗଲା । ବଡ଼ ବାପା ଧୁବ ଚରଣ ପ୍ରଧାନଙ୍କ ନିର୍ଦ୍ଦେଶରେ ନୀଳମଣି 
ସ୍କୁଲ ଛୁଟି ପରେ ୧୧ଟା ବେଳେ ମେଣ୍ଢା ଚରାଇବାକ୍ର ଯାଉଥ୍‌ଲେ । 
ଏହି କାଯ୍ୟ କରି ସେ ବହୂ କଷ୍ଟ ପାଉଥ୍‌ଲେ । ପାଠ ପଢ଼ିବାକୁ ସମୟ 
ମଧ୍ଯ ପାଉ ନଥୁଲେ । 

୧୯୧୩ ମସିହାରେ ନୀଳମଣି ଉ: ପ୍ରା: ପାସ୍‌ କଲେ । 
ଏତିକିବେଳେ ଜେଜେ ମାର୍କଣ୍ଡ ପ୍ରଧାନଙ୍କର ପରଲୋକ ହୋଇଗଲା | 
ତେଣୁ ସେ ଉଚ୍ଚ ଶିକ୍ଷା ପାଇବାର ଆଶା ଛାଡ଼ି ଦେଲେ । ବାହାରଣାର 
କେତେକ ଲୋକଙ୍କୁ ଭେଟିଲେ । ସେମାନେ ବାପା ଓ ବଡ଼ ବାପାଙ୍କୁ 
ବୁଝାଇ ନୀଳମଣିଙ୍କୁ ଅଧ୍କ ପଢ଼ାଇବାକୁ କହିଲେ । ବାପା ଓ ବଡ଼ବାପା 
ଏଥୁରେ ରାଜି ହେଲେ । ନିମାପଡ଼ା ମଧ୍ଯଇଂରାଜୀ ବିଦ୍ୟାଳୟରେ 
ତାଙ୍କ ନାମ ଲେଖା ହେଲା । ସେ ପ୍ରଥମେ ୫ମ ଶ୍ରେଣୀରେ ନାମ 
ଲେଖାଇଲେ । ଏକୋଇଶି ଦିନ ପରେ ପରୀକ୍ଷାରେ ତୃତୀୟ ସ୍ଥାନ 
ଅଧ୍କାର କଲେ | ଫଳରେ ଷଷ୍ଠ ଶ୍ରେଣୀରେ ତାଙ୍କ ନାମ ଲେଖାଗଲା । 
ସେ ଭଲ ପଢୁଥ୍‌ବାରୁ ତାଙ୍କ ଉପରେ ଶିକ୍ଷକମାନଙ୍କର ସୁଦୃଷ୍ଟି ଥ୍ଲା । 
୧୯୧୬ ମସିହାରେ ସେ କୃତିତ୍ଵର ସହ ମାଇନର ପାସ୍‌ କରି ୫ 
ଟଙ୍କା ବୃତି ପାଇଲେ । 


ତା'ପରେ ସତ୍ୟବାଦୀ ଉଚ୍ଚ ଇଂରାଜୀ ବିଦ୍ୟାଳୟରେ ନୀଳମଣି 
ଆସି ପଢ଼ିଲେ । ୧୯ ୨୦ ମସିହାରେ ଏକାଦଶ ଶ୍ରେଣୀକୁ ସେ ଉତ୍ତୀର୍ଣ୍ଣ 
ହେଲେ । ଏହି ସ୍କୁଲର ପ୍ରତିଷ୍ଠାତା ଥ୍ଲେ ଉଜ୍ଳମଣି ଗୋପବନ୍ଧୁ ଦାସ 
| ସେତେବେଳେ ବିହାର ଓଡ଼ିଶା ପ୍ରଦେଶରେ ବିଦ୍ୟାଳୟଟିର ଖୁବ୍‌ 
ସୁନାମ ଥୁଲା | 


୧୯୧୯ ମସିହା ଏପ୍ରିଲ୍‌ ମାସ ୧୩ ତାରିଖରେ 
ଜାଲିଆନାୱାଲାବାଗ୍‌ ହତ୍ୟାକାଣ୍ଡ ଘଟିଲା । ଦେଶର ଜନ ସାଧାରଣଙ୍କ 
ପ୍ରାଣରେ ଘୋର ଆଘାତ ଲାଗିଲା । ଗାନି ଏଥ୍ପାଇଁ ଉପାୟ ବାହାର 

କଲେ । ସେ ଅସହଯୋଗ ଆନ୍ଦୋଳନ ପାଇଁ ପ୍ରସ୍ତାବ ଦେଲେ । 
୧୯୨୦ ମସିହାରେ ନାଗପୁରଠାରେ କଂଗ୍ରେସର ସାଧାରଣ 
ଅଧ୍ବେଶନ ବସିଲା । ଏଥ୍‌ରେ ଅସହଯୋଗ ଆନ୍ଦୋଳନ ପାଇଁ ପ୍ରସ୍ତାବ 
ଗ୍ରହଣ କରାହେଲା । ନିଶାଦ୍ରବ୍ୟ, ସଲ, କଲେଜ, କଚେରି ଓ ବିଦେଶୀ 
ଜିନିଷ ବର୍ଜନ ଏବଂ ଛୁଆଁ ଅଛୁଆଁକୁ ଦୂରେଇ ଦେବା ଏହି ୫ ଟି 
ଅସହଯୋଗ ଆନ୍ଦୋନଳର ଲକ୍ଷ୍ୟ ଥୂଲା । ଅସହଯୋଗ ଆନ୍ଦୋଳନର 
ପ୍ରସ୍ତାବ ଗ୍ରହଣ ପରେ ଅନେକ ଛାତ୍ର ସ୍କୁଲ କଲେଜ ଛାଡ଼ିଲେ । ଦେଶରେ 
ନୂତନ ଉତ୍ସାହ ଖେଳିଗଲା । ଦେଶତମାମ୍‌ ଆନ୍ଦୋଳନ ଚାଲିଲା । 

ନୀଳମଣି ପ୍ରଧାନ ସତ୍ୟବାଦୀ ବନ ବିଦ୍ୟାଳୟରୁ ପାଠ ପଢ଼ା 
ଛାଡ଼ିଲେ । ଅସହଯୋଗ ଆନ୍ଦୋଳନରେ ଯୋଗ ଦେଲେ । କଂଗ୍ରେସ 
ଆନ୍ଦୋଳନର ପ୍ରଚାରକ ଭାବରେ ବୁଲିଲେ । ସତ୍ୟବାଦୀ ବନ ବିଦ୍ୟାଳୟ 
ଉଠିଗଲା । ସେହିଠାରେ “ଜାତୀୟ ବିଦ୍ୟାଳୟ” ତିଆରି ହେଲା । 
ପଶ୍ଡିତ କୃପାସିନ୍ଧୁ ମିଶ୍ର ଏହାକୁ ଚଳାଇଲେ । ଚକ୍ରଧର ପୁର ହାଇସ୍କୁଲକୁ 
ଗୋଦାବରୀଶ ମିଶ୍ରଙ୍କ ଉଦ୍ୟମରେ ଜାତୀୟ ବିଦ୍ୟାଳୟ କରି ଦିଆଗଲା । 
ଏହାଛଡ଼ା ସମ୍ବଲପୁର, ଜଗତସିଂହପୁର, ଭଦ୍ରକ ଓ ସୋରରେ ଜାତୀୟ 
ବିଦ୍ୟାଳୟମାନ ତିଆରି ହେଲା । 

ସତ୍ୟବାଦୀ ବନ ବିଦ୍ୟାଳୟରେ ପଢୁଥ୍ବା ବେଳେ ମା” 
ପଦ୍ଧାବତୀଙ୍କ ବିୟୋଗ ଘଟିଲା । ଆଗରୁ ବଡ଼ ବାପା ଧ୍ରବଚରଣ 
ପ୍ରଧାନଙ୍କର ପରଲୋକ ହୋଇ ଯାଇଥଲା । ଏହିପରି ନାନା ବାଧା 
ବିଘ୍ଵ ଦେଇ ନୀଳମଣି ପ୍ରଧାନ ପାଠ ପଢ଼ୁଥୁଲେ । ତାଙ୍କ ପଢ଼ା ପଢ଼ି 
ବନ୍ଦ ହୋଇ ଯାଇ ଥାଆନ୍ତା । ହେଲେ ମାସିକ ୫ ଟଙ୍କା ବୃତ୍ତି ତାଙ୍କର 


୪ 


Digitized by srujanika@gmail.com 


ଅଲା ବଡ଼ ସମ୍ବଳ । ଅଭାବ ଅନଟନ ଭିତରେ ସେ ଚଳୁଥ୍‌ଲେ । 
ପଇସା ପତ୍ର ଅଭାବରୁ ସେ ସକାଳଓଳି ଖାଇବା ଅନେକ ସମୟରେ 
ବନ୍ଦ କରି ଦେଉଥ୍‌ଲେ । 

ନୀଳମଣି ବାବୁ କିଛି ଦିନ ପ୍ରଚାର କାଯ୍ୟ କଲେ । ପୁଣି ଜାତୀୟ 
ବିଦ୍ୟାଳୟରେ ପଢ଼ିବାକୁ ସତ୍ୟବାଦୀ ଗଲେ |! ସରକାରୀ ବିଦ୍ୟାଳୟରେ 
ପଢୁଥ୍ବାବେଳେ ସେ ମାସିକ ୫ ଟଙ୍କା ବୃତ୍ତି ପାଉଥ୍‌ଲେ | କିନ୍ତୁ ଜାତୀୟ 
ବିଦ୍ୟାଳୟରେ ପଢ଼ିବା ପାଇଁ ନାନା ଅସୁବିଧା ଘଟିଲା । ଆଚାର୍ଯ୍ୟ 
ହରିହରଙ୍କ ଯୋଗୁଁ ଗରିବ ଛାତ୍ର ପାଣ୍ଠିରୁ ସେ ସାହାଯ୍ୟ ପାଇଲେ । 
ନିଜେ ଟିଉସନ କଲେ । ଏହିପରି ଯାହା ପଇସା ହେଲା ସେ ସେଥ୍‌ରେ 
ପାଠ ପଢ଼ିଲେ । ସେତେବେଳକୁ ସତ୍ୟବାଦୀରେ “ˆ ଉନ୍କଳ ସ୍ଵରାଜ୍ୟ 
ଶିକ୍ଷା ପରିଷଦ” ନାମରେ ଗୋଟିଏ ଜାତୀୟ ବିଶ୍ଵ ବିଦ୍ୟାଳୟ ପ୍ରତିଷ୍ଠିତ 
ହୋଇ ସାରିଥ୍ଲା । ସେହି ବିଶଵବିଦ୍ୟାଳୟ ଅଧୀନରେ ସେ ପ୍ରବେଶିକା 
ପରୀକ୍ଷା ଦେଲେ । ପରୀକ୍ଷାରେ ମଧ୍ଯ ପାସ୍‌ କଲେ । ପରୀକ୍ଷା ଦେଇ 
ଫଳ ବାହାରିବା ପରେ କିଛି ଦିନ ତାଙ୍କୁ ଘରେ ରହିବାକୁ ପଡ଼ିଥ୍ଲା । 
ଶିକ୍ଷକତା 

ନିମାପଡ଼ା ଥାନା ବିଷ୍ଣପୁରର ମୋହନ ଦାସ । ସେ ସେତେବେଳେ 
ସିଂହଭୂମ ଜିଲ୍ଲାର ଚକ୍ରଧରପୁର ଜାତୀୟ ବିଦ୍ୟାଳୟରେ ଶିକ୍ଷକ 
ଆଆନ୍ତି । ତାଙ୍କ ଠାରୁ ପତ୍ର ପାଇ ନୀଳମଣି ପ୍ରଧାନ ଚକ୍ରଧରପୁୂର 
ଗଲେ । ସେଠାରେ ଶିକ୍ଷକତା କଲେ । ସେ ବିଦ୍ୟାଳୟ ଭଲ ଚାଲିଲା 
ନାହିଁ । ଫଳରେ ସେ ଘରକୁ ଚାଲି ଆସିଲେ । 

କଟକର ସ୍ଵରାଜ୍ୟାଶ୍ରମ ଓ ଜଗତସିଂହପୁରର ଅଳକାଶ୍ରମ ଦୁଇଟି 

ସେତେବେଳେ ଭାରି ଜଣାଶୁଣା । ଗାନ୍ଧିଜୀଙ୍କର ସାବରମତୀ ଆଶ୍ରମର 
ଆଦର୍ଶରେ ଏଇ ଦୁଇଟି ଅନୁଷ୍ଠାନର ପରିପାଟୀ ଥୁଲା ଗୋଟିଏ 
ପ୍ରକାରର । ଏଣୁ ଜାତୀୟତାର ମନ୍ତ୍ର ଏହି ଅନୁଷ୍ଠାନ ଦୁଇଟିକୁ ଦୀପ୍ତି 
ପ୍ରଦାନ କରିଥଲା । ନୀଳମଣି ପ୍ରଧାନ ଅଳକାଶ୍ରମର ପରିଚାଳକ ପଶ୍ଚିତ 
ପ୍ରାଣକୃଷ୍ଣ ପଢ଼ିହାରୀଙ୍କ ଠାରୁ ଡାକରା ପାଇଲେ । ଅଳକାଶ୍ରମରେ 
ଯାଇ ଶିକ୍ଷକତା କଲେ । ଅଳକାଶ୍ରମରେ ସଂଗ୍ରାମୀମାନେ ସ୍ଵାଧୀନତା 
ସଂଗ୍ରାମର ରଣ କୌଶଳ ଠିକ୍‌ କରୁଥୁଲେ | 
ଜିଲ୍ଲାବୋର୍ଡ଼ କଣ୍ଟ୍ରାକ୍ଟରୀ 

ନୀଳମଣି ପ୍ରଧାନଙ୍କ ଗା ବାହାରଣାରେ ଖରାଦିନେ ବେଶୀ 
ଜଳକଷ୍ଠ ହେଉଥାଏ । ଗୋପବନ୍ଧୁ ଚୌଧୁରୀ ଥାଆନ୍ତି କଟକ ଜିଲ୍ଲା 
ବୋର୍ଡ଼ର ଚେୟାରମ୍ୟାନ । ତାଙ୍କ ଉଦ୍ୟମରେ ୧୯୨୭ ମସିହାରେ 
ବାହାରଣା ଗ୍ରାମରେ ଗୋଟିଏ ପୋଖରୀ ଖୋଳା ହେଲା । 
ଚେୟାରମ୍ୟାନ ଗୋପବନ୍ଧୁ ଚୌଧୁରୀ ଦୁଇ ହଜାର ଏକଶହ ଟଙ୍କା 
ମଞ୍ଜୁର କରିଥ୍‌ଲେ । ଏହି ଟଙ୍କାକୁ ଜିଲ୍ଲାବୋର୍ଡ଼ ସହିତ କଣ୍ଟାକ୍ଟରୀ 
ଚୁକ୍ତିରେ ନୀଳମଣି ପ୍ରଧାନ ଆଣିଲେ । ରଘୁନାଥ ପରିଡ଼ାଙ୍କ ସାହାଯ୍ୟରେ 
କାପେଡ଼ି ପୋଖରୀର ଖୋଳା କାମ ଶେଷ କଲେ । ଏହାକୁ ନିଷ୍ଠାର 
ସହ ସେ କରାଇଥ୍‌ଲେ । ଆଜିକାଲି ପରି ସେତେବେଳେ ସରକାରୀ 
ଟଙ୍କା ବାଟ ମାରଣା ହେଉ ନ ଥୁଲା । 
ରାଜନୀତିରେ ପଶିଲେ 

୧୯୨୭ ମସିହାରେ କଟକ ଜିଲ୍ଲା ବୋର୍ଡ଼ର ନିର୍ବାଚନ ହେଲା । 
କଗତ୍ସିଂହପୁର ଥାନାରୁ ନୀଳମଣି ପ୍ରଧାନ ଓ ମଧୂସୂଦନ ବିଶ୍ଵାଳ 

ଜିଲ୍ଲା ବୋର୍ଡ଼ର ସଭ୍ଯ ଭାବରେ ନିର୍ଦ୍ଧନ୍ଦ୍ରରେ ନିର୍ବାଚିତ ହେଲେ । ୧୯୨୯ 
ମସିହାରେ ନୀଳମଣି ବାବୁ ଗୋପବନ୍ଧୁ ଚୌଧୁରୀଙ୍କ ପରାମର୍ଶରେ 
ପ୍ରାଦେଶିକ କଂଗ୍ରେସ ଅଫିସର ସହକାରୀ ରୂପେ କାଯ୍ୟ କଲେ । ସେ 
କଂଗ୍ରେସର ଗଠନମୂଳକ କାମରେ ମନ ଦେଲେ । 


୧୯୩୦ମସିହାରେ ଲବଣ ସତ୍ୟାଗ୍ରହ ଆନ୍ଦୋଳନ ଆରମ୍ଭ 
ହେଲା । ବମ୍ବେ ପ୍ରଦେଶର ଦାଣ୍ଡି ଗୋଟିଏ ବଡ଼ ଜାଗା । ଏଇଠି 
ସରକାରଙ୍କ ଲୁଣ ଭଣ୍ଡାର ଥୁଲା । ପୁଲିସ ସଦାବେଳେ ଏହି ଜାଗାକୁ 
ଜଗି ରହିଥାନ୍ତି । ଗାନ୍ଧି ୧୯୩୦ ମସିହା ଅପ୍ରେଲ ୬ ତାରିଖରେ 
ଦାଣ୍ଡିଠାରେ ସରକାରଙ୍କ ଆଇନକୁ ଅମାନ୍ୟ କଲେ । ସେଠାରେ ଲୁଣ 
ମାରି ସେ ଗିରଫ ହେଲେ । କଂଗ୍ରେସ ନିର୍ଦ୍ଦେଶରେ ଭାରତର ଚାରିଆଡ଼େ 
ଲୋକେ ଲବଣ ଆଇନକୁ ଲଂଘନ କଲେ । ଲୁଣ ମାରିଲେ । ହଜାର 
ହଜାର ସତ୍ୟାଗ୍ରହୀ ଏଥ୍‌ରେ ଯୋଗ ଦେଲେ । ଭୀଷଣ ଦମନଲୀଳା 
ଚାଲିଲା | ଲାଠି ମାଡ଼, କାରାଦଣ୍ଡ ଓ ଜୋରିମାନା ଇତ୍ୟାଦି ହେଲା । 
ତଥାପି ଆନ୍ଦୋଳନ ଦବିଲା ନାହିଁ । ଶେଷରେ ସରକାର ଗାନ୍ିଙ୍କ 
ସହିତ ତା ୫.୩. ୧୯୩୧ ରେ ସନ୍ଧି କଲେ | ଏହାକୁ ଗାନ୍ଧି ଇରଉଇନ୍‌ 
ସନ୍ଧି ବୋଲି କୁହାଯାଏ । ଲୋକେ ଲୁଣ ମାରିବାକୁ କେତେକ ଅଧୁକାର 
ପାଇଲେ | 


ନୀଳମଣି ବାବୁ କଂଗ୍ରେସ କମିଟିର ଅଫିସ ସହକାରୀ । ଓଡ଼ିଶାର 
ବିଭିନ୍ନ ଜିଲ୍ଲାକୁ ଚିଠି ଲେଖୁ ଥାଆନ୍ତି । ଏହି ସତ୍ୟାଗ୍ରହ ପାଇଁ ସ୍ବେଚଛା 
ସେବକ ସଂଗ୍ରହ କରୁଥାଆନ୍ତି । ପୁଲିସ୍‌ ଏହି ଚିଠି ପତ୍ର ସବୂ ଜବତ 

କଲେ । ନୀଳମଣି ପ୍ରଧାନଙ୍କୁ ଗିରଫ କଲେ ! ବିଚାରରେ ତାଙ୍କୁ ଦଶମାସ 
ଜେଲ ଦଣ୍ଡ ଓ ୨୦୦ ଟଙ୍କା ଜୋରିମାନା ହେଲା | କଟକ ଜେଲରେ 
ତାଙ୍କୁ ଆଗ ରଖାଗଲା । ତାପରେ ପାଟଣା କ୍ୟାମ୍ପ ଜେଲକୁ ନିଆ 
ଗଲା । ସେ ଜେଲରେ ଥ୍ବାବେଳେ ପୋଲିସ୍‌ ତାଙ୍କ ଘରେ ପଶିଲେ । 
ବଳଦ, ଗାଇ, ଗୋରୁ ଆଦି ନିଲାମ କରିଦେଲେ । ଜୋରିମାନା 
ବାବଦକ୍ର କିଛି ଟଙ୍କା ମିଳିଗଲା ! ଗାନ୍ଧି ଇରଉଇନ୍‌ ଚୁକ୍ତି ବଳରେ ସେ 
ଜେଲରୁ ଖଲାସ ହୋଇ ଆସିଲେ । 

ନୀଳମଣି ୧୯୩୧ ରେ କରାଚି କଂଗ୍ରେସ ଅଧ୍ବବେଶନରେ 
ଯୋଗ ଦେଇଥ୍‌ଲେ । ଏହି ସମୟରେ କଲିକତା, ଦିଲ୍ୀ ଓ ଆଗ୍ରା 
ଦେଖିବାକୁ ତାଙ୍କୁ ସୁଯୋଗ ମିଳିଲା । ଏହାପରେ ୧୯୩୨ ମସିହାରେ 
ଓଡ଼ିଶାରେ କଂଗ୍ରେସ ବୈଠକ ବସାଇବାକୁ ଉ୍ଜଳର କଂଗ୍ରେସ 
ନେତାମାନେ ଭାବିଥ୍‌ଲେ । ହେଲେ ତାହା ସେମାନଙ୍କ ଭାଗ୍ୟରେ ଜୁଟିଲା 
ନାହିଁ । ୧୯୩୨ ମସିହାରେ ବିଲାତରେ ଦ୍ଵିତୀୟ ଗୋଲଟେବୂଲ ବୈଠକ 
ବସିଲା । ଗାନ୍ଧି ଏବଂ ଅନ୍ୟ କେତେକ ନେତା ଏହି ବୈଠକରେ ଯୋଗ 
ଦେବାକୁ ବିଲାତ ଗଲେ । ଏତିକିବେଳେ ଯୁକ୍ତ ପ୍ରଦେଶରେ କୃଷକ 
ଆନ୍ଦୋଳନ ଚାଲିଲା । ପଣ୍ଡିତ ଜବାହରଲାଲ ନେହେରୁ ଏବଂ ଅନ୍ୟ 
ନେତାମାନେ ଗିରଫ ହେଲେ । ବିନା କାରଣରେ କଂଗ୍ରେସ କର୍ମୀମାନଙ୍କୁ 
ମଧ୍ଯ ଗିରଫ କରାଗଲା । ଦେଶରେ ସ୍ଵାଧୀନତା ଆନ୍ଦୋଳନ ଚାଲିଲା | 
ନୀଳମଣି ପ୍ରଧାନ କଂଗ୍ରେସ କାର୍ଯ୍ୟରେ ବମ୍ବେ ଗଲେ । ଓଡ଼ିଶାର 
ସ୍ବେଛ୍ଥାସେବକ ଦଳର ସେନାପତି ମୁକୁନ୍ଦରାଓ ବଲସଭାରଙ୍କୁ ସେ ଖଣ୍ଡେ 
ପତ୍ର ଲେଖିଥୁଲେ । ଏହାକୁ ପୋଲିସ ପାଇ ନୀଳମଣି ପ୍ରଧାନଙ୍କ ଗିରଫ 

କରିଥୁଲେ । ବିଚାରରେ ଜେଲଦଣ୍ଡ ଆଦେଶ ହେଲା । କିଛି ଦିନ 
ଜେଲରେ ରହି ସେ ଖଲାସ ହେଲେ । 


AN A \ 
A \ 


ଆଉ ଦିନକର କଥା । ପ୍ରାୟ ଦିନ ଦୂଇଟା ହେବ । ସେ କଟକ 
ନୟାସଡ଼କର ଜଣେ ଲୋକର ବାରଣ୍ଡାରେ ଶୋଇଥୁଲେ । ତାଙ୍କ 

ପାଖରେ କଂଗ୍ରେସ କାଗଜ ପତ୍ର ଓ କିଛି ଟଙ୍କା ପଇସା ଥୁଲା । ଏହି 
ଅବସ୍ଥାରେ ତାଙ୍କୁ ପୋଲିସ ଗିରଫ କରିଥ୍‌ଲେ । ସେ ପୋଲିସ୍‌ ଠାରୁ 
କିଛି ସମୟ ମାଗିଲେ । କଂଗ୍ରେସ କର୍ମୀଙ୍କ ଭିତରୁ ଜଣକୁ ଡାକିଲେ । 
ତାଙ୍କ ପାଖରେ ଥୁବା ଟଙ୍କା ପଇସା ଓ କାଗଜପତ୍ର ବୁଝାଇ ଦେଲେ । 
ତା'ପରେ ଥାନାକୁ ଗଲେ | ବିଚାରରେ ଦଶମାସ ଜେଲଦଣ୍ଡ ହେଲା । 
କଟକ ଜେଲରୁ ତାଙ୍କୁ ନିଆଯାଇ ପାଟଣା ଜେଲରେ ରଖାଗଲା । 
ଜେଲ ଦଣ୍ଡ ଭୋଗିସାରି ସେ ଖଲାସ ହେଲେ । 

୧୯୩୩ ମସିହାର କଥା । ପ୍ରବଳ ବନ୍ୟାରେ ଓଡ଼ିଶାର ବହୁତ 
କ୍ଷତି ହୋଇଥଲା । ଘାଇ ଭାଙ୍ଗି ବହୁତ ଘର ବାଡ଼ି ନଷ୍ଟ ହୋଇଗଲା | 
ବିପନ୍ନ ଲୋକମାନଙ୍କ ସାହାଯ୍ୟ ଦେବା ପାଇଁ ଗୋଟିଏ ବେସରକାରୀ 
ବନ୍ଯା ସାହାଯ୍ୟ କମିଟି ଗଠନ କରାଯାଇଥ୍‌ଲା । ତା' ଅଧୀନରେ 
ସାହାଯ୍ୟ କାର୍ଯ୍ୟ ଚାଲୁଥ୍ଲା । ନୀଳମଣି ପ୍ରଧାନ ଜେଲରୁ ଖଲାସ 
ହୋଇ ଆସିଲେ । ବନ୍ଯା କମିଟିର କାଗଜ ପତ୍ର ଓ ଟଙ୍କା ପଇସା 
ଦାୟିତ୍ଵ ତାଙ୍କ ହାତରେ ଦିଆଗଲା । ସେ ଏହି କମିଟିରୁ କୌଣସି 
ବେତନ ନେଉ ନ ଥୁଲେ | ସ୍ବେଚୁାସେବକ ଭାବରେ କାମ କରୁଥ୍‌ଲେ 
। କେବଳ କମିଟି ପକ୍ଷରୁ ତାଙ୍କୁ ଖୋରାକ ଗଣ୍ଡାକ ମିଳୂଥୁଲା । ଏହି 
କମିଟି ନଗଦ ପ୍ରାୟ ଶହେ କୋଡ଼ିଏ ହଜାର ଟଙ୍କା ଖର୍ଚ୍ଚ କରିଥୁଲେ । 
ଆହୁରି ଅନେକ ଲୁଗାପଟା ବାଣ୍ଟିଥ୍‌ଲେ । କମିଟିର ନିର୍ଦ୍ଦେଶରେ ନୀଳମଣି 
ପ୍ରଧାନ ଏହିସବ୍ର ଖର୍ଚ୍ଚ କରିଥ୍‌ଲେ । ଏହି କାମକୁ ସେ ଅତି ନିଷ୍ଠାର 
ସହ କରୁଥ୍‌ଲେ । ନିଜର ନିଷ୍ଠା, ସଚ୍ଚୋଟ ପଣିଆ ଓ ସାଧୁତା ପାଇଁ 
ସେ ଓଡ଼ିଶାରେ ସୁପରିଚିତ । 

୧୯୫୫ ମସିହାରେ ନୀଳମଣି ପ୍ରଧାନ ଓଡ଼ିଶା ରିଲିଫ୍‌ କମିଟିର 
ସଂପାଦକ ଭାବରେ ନିଯୁକ୍ତି ପାଇଲେ । ସେ ବଡ଼ ନିଷ୍ଠାର ସହ କାମ 
କରୁଥୁଲେ | ୧୯୫୫ ମସିହାଠାରୁ ୧୯୫୮ ମସିହାରେ ତାଙ୍କ ମୃତ୍ୟୁ 
ଯାଏ ସେ ଓଡ଼ିଶା ବନ୍ଯା ମରୁଡ଼ି କମିଟିର ସଂପାଦକ ଥୁଲେ । 
ସେତେବେଳେ ସେ ଓଡ଼ିଶାରେ ବନ୍ଯା ମରୁଡ଼ିର ପ୍ରତିକାର ପାଇଁ 
ଅନୁସନ୍ଧାନ କରିଥୁଲେ ।! ଠିକ୍‌ ଭାବରେ ସରକାରଙ୍କ ନିକଟରେ 
ଅନୁସନ୍ଧାନ ବିବରଣୀ ପେସ୍‌ କରିଥୁଲେ । ସେତେବେଳେ କଟକ 
ଜିଲ୍ଲା କଂଗ୍ରେସର ନୀଳମଣି ପ୍ରଧାନ ଓ ପଣ୍ତିତ ପ୍ରାଣକୃଷ୍ଣ ପଢ଼ିହାରୀଙ୍କ 
ଖୁବ୍‌ ନାଁ ଡାକ ଥୁଲା । ନୀଳମଣି ବିଭିନ୍ନ ଆନ୍ଦୋଳନ ଆରମ୍ଭରେ ସ୍ବେଚ୍ଛା 
ସେବକ ସଂଗ୍ରହ କରୁଥ୍‌ଲେ । £ ୯୨୦ ମସିହାଠାରୁ ବିଭିନ୍ନ ସ୍ବାଧୀନତା 
ଆନ୍ଦୋଳନରେ ସେ ଜଡ଼ିତ ଥୁଲେ । ଚାରିଆଡ଼େ ସେ କଂଗ୍ରେସ ବାର୍ରା 
ପ୍ରଚାର କରୁଥ୍‌ଲେ । ତିଳକ ସ୍ଵରାଜ୍ୟ ପାଣ୍ଠି ସଂଗ୍ରହରେ ମଧ୍ଯ ସେ 
ନିୟୋଜିତ ଥୁଲେ । 
କଂଗ୍ରେସ କର୍ମୀ 

ଉନ୍ମଳମଣି ପଣ୍ତିତ ଗୋପବନ୍ଧୁ ଓଡ଼ିଶାର କଂଗ୍ରେସ କଥା 
ବୃଝୁଥ୍ଲେ | ୧୯୨୦ ମସିହା ଫେବୃୟାରୀ ମାସରେ ଉତ୍ଚଳ କଂଗ୍ରେସ୍‌ 
କମିଟି ଗଠିତ ହେଲା | ଓଡ଼ିଶା ସ୍ଵାଧୀନତା ସଂଗ୍ରାମ ଆରମ୍ଭ ହେବାର 
୧୦ ବର୍ଷ ଆଗର କଥା । ସେତେବେଳେ ଗୋପବନ୍ଧୁଙ୍କ ଉଦ୍ୟମରେ 
ସତ୍ୟବାଦୀ ବନ ବିଦ୍ୟାଳୟ ପ୍ରତିଷ୍ଠିତ ହୋଇଥଲା । ପଣ୍ଡିତ ନୀଳକଣ୍ଠ, 
ପଣ୍ଡିତ ଗୋଦାବରୀଶ ଓ ଆଚାର୍ଯ୍ୟ ହରିହର ପ୍ରମୁଖ ଏଠାରେ ଶିକ୍ଷକ 
ଥୁଲେ । ନୀଳମଣି ପ୍ରଧାନ ଏଇଠି ପଢୁଥ୍‌ଲେ । ଏହି ବଡ଼ ବଡ଼ ମଣିଷଙ୍କ 

ସାଙ୍ଗରେ ସେ ମିଶିଥୁଲେ । ତାଙ୍କ ଜୀବନରେ ଏମାନଙ୍କ ଆଦର୍ଶ ଗଭୀର 
ରେଖାପାତ କରିଥୂଲା | ୧୯୨୨ ରୁ ୧୯୨୪ ଏବଂ ୧୯୨୯ ରୁ 
୧୯୪୩ ମସିହା ଯାଏ ନୀଳମଣିବାବୁ ବିଭିନ୍ନ ପ୍ରାଦେଶିକ କଂଗ୍ରେସ 
କମିଟିର ସଭ୍ୟ ଥୁଲେ । ଜାତୀୟ କଂଗ୍ରେସର ଗଠନ ଓ ଦୃଢତା ପାଇଁ 
ସେ କାମ କରିଥଲେ । 

୧୯୩୩ ମସିହା କଥା । ସେତେବେଳେ ପୋଲିସ ଅଧ୍ଯକ୍ଷ ପଦରୁ 
ଅବସର ନେଇଥ୍‌ଲେ ଜଣେ ପ୍ରଭାବଶାଳୀ ଲୋକ । ତାଙ୍କ ନା ଶ୍ରୀକୃଷ୍ଣ 
ମହାପାତ୍ର । ତାଙ୍କ ଘର ଜଗତସିଂହପୂର ଚାଟରାରେ । ନୀଳମଣି 
ପ୍ରଧାନ ତାଙ୍କ ସହ ଜିଲ୍ଲା ବୋର୍ଡ଼ ସଭ୍ୟ ପଦ ପାଇଁ ଲଢ଼େଇ କଲେ । 
ବହୁତ ଭୋଟରେ ଜିତିଲେ । 

୧୯୩୫ ମସିହା ବେଳର କଥା । ଦେଶରେ ଭାରତ ଶାସନ 
ଆଇନ୍‌ ଚାଲୁ ହେଲା । ଏହି ଆଇନ୍‌ ଅନୁସାରେ ପ୍ରାଦେଶିକ ବ୍ୟବସ୍ଥା 
ସଭାକୁ ନୂତନ ପ୍ରତିନିଧ୍୍‌ମାନେ ଭୋଟ ବଳରେ ବଛା ହେବା ପାଇଁ 
ଠିକ୍‌ ହେଲା । ଫଳରେ ଦେଶରେ ନୂତନ ଉତ୍ସାହ ଉଦ୍ଦୀପନା ଦେଖାଗଲା | 
ଏହି ବର୍ଷ ନୀଳମଣି ପ୍ରଧାନ କଟକ ଜିଲ୍ଲା କଂଗ୍ରେସ କମିଟିର ସମ୍ପାଦକ 
ହେଲେ । 

୧୯୩୬ ମସିହା ଅପ୍ରେଲ୍‌ ମାସ ୧ ତାରିଖରେ ଓଡ଼ିଶା ଅଲଗା 
ପ୍ରଦେଶ ହେଲା । ଓଡ଼ିଶା ବିଧାନ ସଭା ପାଇଁ କଂଗ୍ରେସ ପ୍ରାର୍ଥୀ ଛିଡ଼ା 
କରାଇଲେ ।| ନିତ୍ୟାନନ୍ଦ କାନୁନ୍‌ଗୋ ଜଗତସିଂହପୂରରୁ ପ୍ରାର୍ଥୀ ହେଲେ । 
ଜିଲ୍ଲା କଂଗ୍ରେସ କମିଟିର ସମ୍ପାଦକ କାମ କରି କଂଗ୍ରେସ ପ୍ରାର୍ଥୀଙ୍କ 
ଜୟଯୁକ୍ତ କରିବାର ଦାୟିତ୍ଵ ନୀଳମଣି ପ୍ରଧାନ ନେଲେ । 

୧୯୩୭ ମସିହାରେ ଭୋଟ କାମ ଶେଷ ହେଲା । ନିତ୍ୟାନନ୍ଦ 
କାନୁନ୍‌ଗୋ ବହୁ ଭୋଟରେ ଜିଣିଲେ । ତାଙ୍କ ସହ ଲଢ଼େଇ କରୁଥ୍‌ବା 
ପ୍ରାର୍ଥୀ ଅମାନତ ହରାଇଲେ । କଂଗ୍ରେସର ବିପୁଳ ବିଜୟ ହେଲା । 
ଓଡ଼ିଶା ବିଧାନସଭାର ୬୦ଟି ଆସନରୁ ଚାରିଟି ଆସନରେ ମନୋନୀତ 
ସଭ୍ୟ ଥୁଲେ । ବାକି ୫୬ଟି ଆସନରୁ କଂଗ୍ରେସ ୩୧ଟି ଆସନ 
ପାଇଲା । 

ଉତ୍କଳ ପ୍ରଦେଶ କଂଗ୍ରେସ କମିଟିରେ ସବୁବେଳେ ଦୂଇଟି ଦଳ 
ଥାଆନ୍ତି । ହେଲେ ନୀଳମଣି ପ୍ରଧାନଙ୍କ ଉଭୟ ଦଳ ବଡ଼ ଶ୍ରଦ୍ଧା କରନ୍ତି । 
ନୀଳକଣ୍ଠ ଦାସ ଥୁଲେ ଗୋଟିଏ ଦଳର ପୂରୋଧା । ଅନ୍ୟ ଦଳର 
ପୁରୋଧା ଥଲେ ହରେକୃଷ୍ଣ ମହତାବ | ହରେକୃଷ୍ଣ ମହତାବଙ୍କୁ ନୀଳମଣି 
ପ୍ରଧାନ ସମର୍ଥନ କରୁଥ୍‌ଲେ । ନୀଳକଣ୍ଡ ଦାସ ନୀଳମଣି ପ୍ରଧାନଙ୍କ 
ଗୁରୁ ଥୁଲେ ¦ ହେଲେ ବି ସେ ତାଙ୍କ ସମର୍ଥନ କରୁ ନଥ୍‌ଲେ । କାରଣ 
ହରେକୃଷ୍ଣ ମହତାବଙ୍କର ମହାନ୍‌ ଗୁଣ ତାଙ୍କୁ ଟାଣୁଥ୍ଲା । ଗୋପବନ୍ଧୁ 
ଚ୍ରୌଧୁରୀ ଓ ରମା ଦେବୀ ନିରପେକ୍ଷ ରହିଥ୍‌ଲେ । ୧୯୩୮ ମସିହାରେ 
ଗାନ୍ଧି ସେବାସଂଘ ବୈଠକ ଡେଲାଙ୍ଗରେ ବସିଲା । ସେଠାକୁ ଗାଛି, 
ସର୍ଦାର ପଟେଲ୍‌, ମହାଦେବ ଦେଶାଇ ଓ ରାଜେନ୍ଦ୍ର ପ୍ରସାଦ ଆଦି 
ଭାରତର ବଡ଼ ବଡ଼ ନେତା ଆସିଥୁଲେ । ଏଇଠି ଉଜ୍ଜଳ ପ୍ରଦେଶ 
କମିଟିର ମତ ଭେଦ କଥା ପଡ଼ିଲା । 

ଗୋପବନ୍ଧୁ ଚ୍ୈୌଧୁରୀ ନିରପେକ୍ଷ ଥୁଲେ | ତାଙ୍କୁ ଓଡ଼ିଶା ପ୍ରଦେଶ 
କଂଗ୍ରେସ କମିଟିର ସଭାପତି କରିବା ପାଇଁ ରାଜେନ୍ଦ୍ର ପ୍ରସାଦ ଆଦି 
ନେତାମାନେ ପ୍ରସ୍ତାବ ଦେଲେ । ଏହି ପ୍ରସ୍ତାବକ୍ର ସମସ୍ତେ ଗ୍ରହଣ 

କରିନେଲେ । ଗୋପବନ୍ଧୁ ଚ୍ରୌଧୁରୀ ପ୍ରାଦେଶିକ କଂଗ୍ରେସ କମିଟିର 
ସଭାପତି ହେଲେ । ସମ୍ପାଦକ ମନୋନୟନ କରିବାର ଦାୟିତ୍ଵ ଗୋପବନ୍ଧୁ 
ଚ୍ରୌଧୁରୀଙ୍କ ଉପରେ ରହିଲା । ବହୁ ଯୋଗ୍ଯ ତଥା ଖ୍ଯାତି ସମ୍ପନ୍ନ 
ବ୍ୟକ୍ତି ସେତେବେଳେ କଂଗ୍ରେସରେ ଥୁଲେ | ହେଲେ ନୀଳମଣି ପ୍ରଧାନଙ୍କୁ 
ସେ ସଂପାଦକ ରୂପେ ବାଛିଥ୍‌ଲେ । କାରଣ ତାଙ୍କଠାରେ କର୍ରବ୍ୟନିଷ୍ଠା, 
ସାଧୂତା, ସଚୋଟ ପଣିଆ ଓ ଦୃଢ଼ଶକ୍ତି ପଣିଆ ଥୁଲା । ଏଣୁ ଗୋପବନ୍ଧୁ 
ଚ୍ରୌଧୂରୀ ମୂଗ୍ଧ ହୋଇ ନୀଳମଣି ପ୍ରଧାନଙ୍କୁ ପ୍ରାଦେଶିକ କଂଗ୍ରେସ 
କମିଟିର ସମ୍ପାଦକ ପଦ ପାଇଁ ମନୋନୀତ କରିଥୁଲେ । ଏହା ସହ 
ନିଖ୍ଳ ଭାରତ କଂଗ୍ରେସ କମିଟିର ସଭ୍ୟ ପାଇଁ ବି ତାଙ୍କୁ ମନୋନୀତ 
କରିଥୁଲେ | 

୧୯୩୮ରେ ଜିଲ୍ଲା ବୋର୍ଡ଼ ନିର୍ବାଚନ ହେଲା । ଜଗତ ର୍ସଂହପୂର 
ଥାନାରୁ ନୀଳମଣି ପ୍ରଧାନ ନିର୍ଦ୍ଧନ୍ଦ୍ଧରେ ନିର୍ବାଚିତ ହେଲେ । ୧୯୩୯ 
ମାର୍ଚ୍ଚ ମାସରେ ଏହି ବୋର୍ଡ଼ର କର୍ମକର୍ରା ନିର୍ବାଚନ ହେଲା । ନୀଳମଣି 
ପ୍ରଧୀନ କଟକ ଜିଲ୍ଲା ବୋର୍ଡ଼ର ଚେୟାରମ୍ୟାନ ଭାବରେ ବିନା ବାଧାରେ 
ନିର୍ବାଚିତ ହେଲେ । ସେ ବହୁଦିନ ଯାଏ କଟକ ଜିଲ୍ଲା ବୋର୍ଡ଼ର 
ଚେୟାରମ୍ୟାନ୍‌ ରହିଥ୍ଲେ । ୧୯୪୨ ମସିହାରେ ସେ ବ୍ରହ୍ମପୁର 
ଜେଲ୍‌ରେ ଥ୍ବାବେଳେ ତାଙ୍କ ବାପା ଗୋପାଳଚନ୍ଦ୍ର ପ୍ରଧାନଙ୍କର 
ପରଲୋକ ହେଲା । ୧୯୫୨ ମସିହାରୁ ୧୯୫୮ ମସିହା ଯାଏ ସେ 
ଜଗତସିଂହପୂର ନିର୍ବାଚନ ମଣ୍ଡଳୀ ବିଧାନ ସଭାର ସଦସ୍ଯ ଥୁଲେ । 
ଜଣେ ବଳିଷ୍ଠ ବିଧାୟକ ଭାବରେ ଓଡ଼ିଶାର ନାନା ଉନ୍ନୟନ ମୂଳକ 
ପ୍ରସ୍ତାବମାନ ଆଗତ କରିଥୁଲେ | ମୃତ୍ୟ ଯାଏ ସେ ଅନେକ ସରକାରୀ 

ବେସରକାରୀ ଅନୁଷ୍ଠାନ ସହ ସଂପୃକ୍ତ ଥୁଲେ । କ୍ଷମତାଠାରୁ ଦୂରରେ 
ରହି କେବଳ ସେବା ମନୋଭାବ ଧରି ସେ କାମ କରୁଥ୍‌୍ଲେ। ! 
ନୀଳମଣି ବହୁ ଲୋକ ହିତକର କାମ କରିଥୁଲେ | ଶିକ୍ଷା ପାଇଁ 
ବିଦ୍ୟାଳୟ ବସେଇବା ଥୁଲା ତାଙ୍କର ବଡ଼ କାମ । ଲୋକେ ଶିକ୍ଷା ନ 
ପାଇଲେ ଦେଶର ଉନ୍ନତି ହୋଇପାରିବ ନାହିଁ । ଏ କଥା ସେ ଭଲ 
କରି ଜାଣିଥୁଲେ । ନିଆଳୀ ଉଚ୍ଚ ଇଂରାଜୀ ବିଦ୍ୟାଳୟ, ରାଣୀଓଳା 
ବାଳିକା ଉଚ୍ଚ ବିଦ୍ୟାଳୟ ଓ ନାଲିବର ଉଚ୍ଚ ଇଂରାଜୀ ବିଦ୍ୟାଳୟ ତାଙ୍କ 
ଉଦ୍ୟମର ଫଳ । ଯାତାୟାତର ସୁବିଧା ପାଇଁ ଅନେକ ରାସ୍ତାଘାଟ 
ସେ ତିଆରି କରାଇଥ୍‌ଲେ । ଜଳଯୋଗାଣ ପାଇଁ ଅନେକ କୂଅ, 
ପୋଖରୀ, ସେ ଗ୍ରାମେ ଗ୍ରାମେ ଖୋଳାଇଛନ୍ତି । ତାଙ୍କ ଉଦ୍ୟମରେ 
ସେତେବେଳେ ବହୁ ଉନ୍ନତିମୂଳକ କାମ ହୋଇପାରିଛି । 

ବନ୍ୟା ଓ ଦ୍ରଭିକ୍ଷ ବିପନ୍ତ ଏବଂ ଧୋୟା ଅଞ୍ଚଳ ବାସୀଙ୍କ ଦୂଃଖ 
ଦେଖ୍‌ ନୀଳମଣି ବାବରଙ୍କ ବୁକୁ ଫାଟି ଯାଉଥ୍‌ଲା। ଜଗତସିଂହପୂର 
ଧୋୟା ଅଞ୍ଚଳର ବିକଳାଙ୍ଗ ରୂପ ଦେଖ୍‌ ସେ କାନ୍ଦି ପକାଉଥୁଲେ । 
ନିଜର ସୁଖ ସଉକିନି ଛାଡ଼ି ସେ ଜନ ସେବାରେ ଲାଗି ପଡ଼ିଥ୍‌ଲେ । 
ସେ ଥ୍ଲେ ଆଜୀବନ ଜନସେବୀ । ˆ ମାନବ ସେବାହିଁ ମାଧବ ସେବା 
ଏହା ଥୁଲା ତାଙ୍କ ଜୀବନର ପରମ ମନ୍ତ୍ର । 

୧୯୫୫ ମସିହାର କଥା । ଦେବୀ -କନ୍ଦଳ ନଦୀର ମଝି ଅଞ୍ଚଳ 
କରାଳ ବନ୍ଯା ମରୁଡ଼ିର ଦାଉରେ କବଳିତ ହୋଇଥଲା । ହା-ଅନ୍ତ 
ଚ଼ିଜାରରେ ସେ ଅଞ୍ଚଳ କମ୍ପି ଉଠୁଥ୍ଲା । ସେତିକିବେଳେ ଗୋପବନ୍ଧୁଙ୍କ 
ଭଳି ସେ ଏ ଅଞ୍ଚଳରେ ସେବା କାର୍ଯ୍ୟରେ ଲାଗି ପଡ଼ିଥ୍‌ଲେ । ଯୁବକ, 

ଛାତ୍ର, ଶିକ୍ଷକଙ୍କ ସାହାଯ୍ୟରେ ସେ ଠାଏ ଠାଏ ଅନ୍ନଛତ୍ର ଖୋଲିଥୁଲେ । 
ଚୂଡ଼ା ଚାଉଳ ବାଣ୍ଟି ବିପନ୍ନ ଲୋକମାନଙ୍କୁ ସାହାଯ୍ଯ କରିଥୁଲେ । 
ଯେଉଁମାନେ ଏ କଥା ନିଜ ଆଖ୍ରେ ଦେଖ୍ଛନ୍ତି ସେମାନେ କେବେ 
ତାଙ୍କୁ ଭୁଲି ପାରିବେ ନାହିଁ । ଏଣୁ ଲୋକେ ତାଙ୍କୁ “ଧୋୟା ଅଞ୍ଚଳର 
ଗାନ୍ଧି ବୋଲି କହୁଥ୍‌ଲେ । 


ବିଶିଷ୍ଠ ଲୋକଙ୍କ ଭାଷାରେ 


ମହତାବଙ୍କ ଭାଷାରେ ˆ ନୀଳମଣି ପ୍ରଧାନ କେବଳ କଟକ ଜିଲ୍ଲା 
ଧୋୟା ଅଞ୍ଚଳର ସେବା କରି ନଥୁଲେ । ବସ୍ତୁତଃ ସେ ଥୁଲେ ସାରା 

ଓଡ଼ିଶାର ସେବକ । ସେ ସମୟର କଥା କହିଲେ ଆଜି କେହି ବିଶ୍ଵାସ 
କରିବେ ନାହିଁ। ସେ ବେଳ ଥୁଲା ଅଲଗା । ଓଡ଼ିଶାରେ କଂଗ୍ରେସ 
ବ୍ୟତୀତ ଅନ୍ୟ କୌଣସି ରାଜନୈତିକ ଦଳ ବା ସେବାମୂଳକ ଅନୁଷ୍ଠାନ 
ନ ଥୁଲା । ସେତେବେଳେ ନୀଳମଣି ପ୍ରାଦେଶିକ କଂଗ୍ରେସ କମିଟିକ୍ର 
ନାନା ଝଡ଼ ଝଞ୍ଜା ସହି ଜାବୂରଡ଼ି ରଖ୍ଥ୍ଲେ । ସେ କେବଳ ଜଣେ 
ପ୍ରଧାନ ରାଜନୈତିକ ବ୍ୟକ୍ତି ନଥ୍୍‌ଲେ, ସେ ବି ଥ୍ଲେ ଜଣେ ସୁଦକ୍ଷ 
ସଂଗଠକ ଓ ନିଷ୍ଠାପର କର୍ମୀ । 


ଜନସେବା ଥୁଲା ତାଙ୍କ ଜୀବନର ବ୍ବତ । ସେ ମୋତେ ବହୁବାର 
ତାଙ୍କ ଅଞ୍ଚଳକୁ ନେଇଛନ୍ତି ଏବଂ ମୋର ମୁଖ୍ୟମନ୍ତ୍ରୀତ୍ଵ ସମୟରେ ସେ 
ଅଞ୍ଚଳରେ କେତେକ କାମ ମଧ୍ଯ କରାଇଛନ୍ତି । ସେ ଧନ ଚାହିଁ ନାହାନ୍ତି, 
ପ୍ରତିଷ୍ଠା ଚାହିଁ ନାହାନ୍ତି । ସେ ଚାହିଁ ଥ୍‌ଲେ କେବଳ ସ୍ଵ “କାମରେ ନିଷ୍ଠା । 
ଏହି ନିଷ୍ଠା ବଳରେ ସେ କେବଳ ଧୋୟା ଅଞ୍ଚଳରେ ନୁହେଁ ଓଡ଼ିଶାର 
ବହୁ ଅଞ୍ଚଳରେ ସେବା କରି ପାରିଛନ୍ତି । ମୋର ମନେ ହୁଏ, ଆଜି 
ତାଙ୍କରି ପରି କେତେ ଜଣ କର୍ମୀ ଥୁଲେ ଓଡ଼ିଶାର ରୂପ ବଦଳି 
ଯାଆନ୍ତା ।”? 


ନିତ୍ୟାନନ୍ଦ କାନୂନ୍‌ଗୋଙ୍କ ଭାଷାରେ ˆ ‘କଂଗ୍ରେସର ଘୋର 
ଦ୍ର୍ଦିନ ବେଳେ ନୀଳମଣି ବାବୁ ଏକନିଷ୍ଠ ଭାବରେ ପ୍ରାଦେଶିକ କଂଗ୍ରେସ 
କମିଟିକୂ ଜୀବିତ କରିରଖ୍ଥ୍ଲେ । ସେଥ୍ପାଇଁ ବହୁ ଅଭାବ ଅନଟନ 
ଓ ନିର୍ଯାତନା ତାଙ୍କୁ ସହ୍ୟ କରିବାକୁ ହୋଇଛି । ଓଡ଼ିଶାରେ ଯେଉଁ 
କେତେ ଜଣ ବ୍ୟକ୍ତି କଂଗ୍ରେସ ସ୍ଥାପନ କରିଥୁଲେ ସେମାନଙ୍କ ଭିତରୁ 

ନୀଳମଣି ପ୍ରଧାନ ଜଣେ । ଜୀବନର ଶେଷ ଯାଏ ସେ କଂଗ୍ରେସ ଓ 
ଜନତାର ସେବା କରି ଆସିଛନ୍ତି ।” 

ବିଶିଷ୍ଟ ସ୍‌ାଧୀନତା ସଂଗ୍ରାମୀ ସୁରେନ୍ଦ୍ର ନାଥ ଦ୍ଵିବେଦୀଙ୍କ ମତରେ 
“ନୀଳମଣି ବାବୁଙ୍କ ସହିତ ତାଙ୍କର ସମସାମୟିକ ଯେଉଁମାନେ 
ସ୍ଵାଧୀନତା ସଂଗ୍ରାମରେ ଯୋଗ ଦେଇଥ୍‌ଲେ, କେତେ ଛାଡ଼ି ଚାଲି 
ଯାଇଛନ୍ତି ଏବଂ ଭିନ୍ନ ମାର୍ଗ ଧରିଛନ୍ତି । ସ୍ଵାଧୀନତା ଆନ୍ଦୋଳନର 
ଉତ୍ଥାନ ପତନ ହୋଇଛି । ସେଥ୍‌ରେ କେତେକ ବୀତସ୍ହ ଓ ନିରାଶ 
ହୋଇ ପଥହରା ହୋଇଛନ୍ତି । କିନ୍ଧୁ ନୀଳମଣି ବାବୁ ଅଚଳ, ଅଟଳ, 
ନୀରବ, ନିଶ୍ଚଳ କର୍ମୀ । ୧୯୩୩-୩୪ ମସିହା । କଂଗ୍ରେସ ଅଫିସ୍‌ 
କରିବା ଲାଗି ସ୍ଥାନ ନ ଥାଏ କିମ୍ବା କଂଗ୍ରେସ ଅଫିସକୁ କେହି ଯା' ଆସ 
କରୁ ନଥାନ୍ତି । କିନ୍ଧୁ କଂଗ୍ରେସ ଅଫିସ୍‌ ରହିଥାଏ - ଧାରାବାହିକ କାର୍ଯ୍ୟ 
ହେଉଥାଏ - ନୀଳମଣି ବାବୁ ହିଁ ଅଫିସ୍‌ । ସବୁ କାଗଜପତ୍ର ତାଙ୍କରିଠି 
— ପକେଟ୍‌ରେ ଧରି ଯୁଆଡ଼େ ଯାଆନ୍ତି ତାହାହିଁ ଅଫିସ୍‌ । ସେ ନିଜର 
ପାରିବାରିକ ସୁଖ ସ୍ବାଚୁନ୍ଦ୍ୟ ବୃଦ୍ଧିରେ ଲାଗି ନଥୁଲେ | ସେଥୁଲାଗି କିଛି 
ବ୍ୟବସ୍ଥା ବି କରି ନଥୁଲେ । ସଦାବେଳେ ନିଜ କାମକୁ ପଛରେ ପକାଇ 
ଦେଶ ସେବାରେ ବ୍ରତୀ ଥୁଲେ । ଓଡ଼ିଶା କଂଗ୍ରେସର ମୂଳ ଧାରତା 
ସେ ଥଲେ ବୋଲି କହିଲେ ଭୁଲ ହେବ ନାହିଁ ।” 
ସଂଗ୍ରାମୀ 

୧୯୩୨ ମସିହା ଜାନୁୟାରୀ ମାସ ହଠାତ୍‌ ବ୍ରିଟିଶ୍‌ ସରକାର 
୧୩ଟି ଅର୍ଡ଼ିନାନ୍ସ ଜାରି କରିଦେଲେ । କଂଗ୍ରେସକୁ କାବ୍ର କରିବାର 

ଉଦ୍ୟମ କଲେ । ନୀଳମଣି ପ୍ରଧାନଙ୍କର ଚୃତୂରତା ଯୋଗୁଁ ସ୍ଵରାଜ୍ଯ 
ଆଶ୍ରମର ବହୁତ ଦରକାରୀ କାଗଜ ପତ୍ର ଅନ୍ଯଆଡ଼େ ଲୁଚାଇ 
ଦିଆଗଲା । ସୁରେନ୍ଦ୍ର ବାବର କିଛି ନେଇ ନିଜ ଠାକୁରଙ୍କ ଖଟୁଲି ଭିତରେ 
ଲୁଚାଇ ରଖ୍ଲେ । ପୋଲିସ ଆସି ଘେରାଉ କଲେ । ହେଲେ ଅସଲ 
କାଗଜ ପତ୍ର ପାଇଲେ ନାହିଁ । ନୀଳମଣିବାବ୍ରଙ୍କୁ ଖୋଜିଲେ । କାଠଯୋଡ଼ି 
ନଦୀ ବାଲିରେ ସଭା କରି ସୁରେନ୍ଦ୍ର ବାବୁ ଗିରଫ ହେଲେ । ନୀଳମଣି 
ବାବ୍ର ବି ଗିରଫ ହେଲେ । 

ନୀଳମଣି ବାବୁଙ୍କ ସେବା, ତ୍ୟାଗ, ମନର ଦୃଢତା ଓ ନିଷ୍ଠା 
ଆଜି ସାଧାରଣ ଜୀବନରେ ନାହିଁ । ସେ ଭଳି ତ୍ୟାଗୀ ପୁରୁଷଙ୍କୁ ଆଜି 
କିଏବା ପଚାରୁଛି ? କିଏ ବା ସମ୍ମାନ ଦେଉଛି ? ଏଥ୍ସହ ନୀଳମଣି 
ବାବ୍ରଙ୍କର ଅଗାଧ ପ୍ରୀତି ଥୁଲା ନିଜ ଅଞ୍ଚଳ ଓ ଅଞ୍ଚଳ ବାସୀଙ୍କ ପ୍ରତି । 
ଜଗତସିଂହପୂର ଓ ଗୋବିନ୍ଦପୁରର ଏମିତି କୌଣସି ଗୀ ନାହିଁ ଯେଉଠିକି 
ନୀଳମଣିବାବ୍ୁ ଯାଇ ନ ଥୁଲେ । ସେ ବ୍ୟକ୍ତିଗତ ଭାବରେ ସବୁ ଲୋକଙ୍କ 
ଜାଣି ଥୁଲେ । ପ୍ରଦେଶ କଂଗ୍ରେସ ପାଇଁ ଯେତିକି ଦାୟିତ୍ଵ ଥୁଲା ତହିଁରୁ 
ଅଧ୍କ ଧୋୟା ଅଞ୍ଚଳ ପ୍ରତି ଥୁଲା । ସାଇକେଲ ଖଣ୍ଡିଏ ଧରି ପଛରେ 
ଲୁଗା ବିଛଣା ବାନ୍ଧି ସେ ଗା ଗା ବୂଲୁଥ୍‌ଲେ |! ଲୋକଙ୍କ ସୁଖ ଦୂଃଖରେ 
ସାଥୀ ହେଉଥ୍ଲେ । ସେଥ୍ଲାଗି ଲୋକେ ତାଙ୍କୁ ଅନ୍ତରର ସହ ଶ୍ରଦ୍ଧା 
କରୁଥ୍ଲେ । ସେ ଥଲେ ଅମାୟିକ ନୀରବ କର୍ମୀ । ତାଙ୍କଠାରେ ଅହଂ 
ଆଡ଼ମ୍ବର କିଛି ନ ଥୁଲା । ଗାନ୍ଧି ଗୋପବନ୍ଧୁଙ୍କ ପ୍ରଭାବରେ ତାଙ୍କ ଜୀବନ 
ଓ ଚରିତ୍ର ଗଢ଼ା ହୋଇଥଲା । ଜନ ସେବା ହିଁ ଥଲା ତାଙ୍କର ଧର୍ମ ଓ 
କର୍ମ । 

ସ୍ବରାଜ୍ୟ ଆଶ୍ରମ ପରିଚାଳନା 

ନୀଳମଣି ବାବ୍ର ଜଣେ ନୀରବ ସାଧକ ଥୁଲେ | ତାଙ୍କର ସରଳ 
ଓ ନମ୍ର ବ୍ୟବହାର ଲୋକମାନଙ୍କୁ ଆକୃଷ୍ଟ କରୁଥଲା | ସ୍ଵରାଜ୍ୟ ଆଶ୍ରମ 
ସେତେବେଳେ ଲୋକମାନଙ୍କର ଆଶା ଓ ଭରସାର ପୀଠ ଥୁଲା । 
କାରଣ ନୀଳମଣି ବାବର ସେହି ସ୍ଵରାଜ୍ୟ ଆଶ୍ରମରେ ରହୂଥୁଲେ । ପିଲାରୁ 

ବୂଢ଼ାଯାଏ ସମସ୍ତେ ତାଙ୍କୁ ଜାଣିଥୂୁଲେ । ସେ ଦରିଦ୍ର ନିରାଶ୍ରୟ ଜନତାର 
ଥୁଲେ ବନ୍ଧୁ । ବହୂ ଗରିବ ଛାତ୍ର ତାଙ୍କ ସାହାଯ୍ଯରେ ପାଠ ପଢ଼ି 
ସମାଜରେ ପରିଚିତ ହୋଇଛନ୍ତି । ମାଲିମକଦ୍ଦମା କ'ଣ ଲୋକେ 
ସେତେବେଳେ ଜାଣି ନଥୁଲେ । କୌଣସିଠାରେ ଗଣ୍ଡଗୋଳ ବା 
ପାରିବାରିକ କଳହ ଘଟିଲେ ସେ ଯାଇ ତାହା ତୂଟାଇ ଦେଉଥ୍‌ଲେ । 

ପ୍ରତିଦିନ ସକାଳୁ ଉଠି ଶେଯଛାଡ଼ି ସେ ଅରଟରେ ସୂତା 
କାଟୁଥ୍ଲେ | ଲୁଗାସଫା ଆଦି ସବ କାମ ସେ ନିଜ ହାତରେ କରୁଥ୍‌ଲେ । 
ବୃକ୍ଷରୋପଣ ଥୁଲା ତାଙ୍କ ଜୀବନର ସବୁଦିନିଆ କାମ । ସେ କଟକ 
ଜିଲ୍ଲାର ବିଭିନ୍ନ ଅଞ୍ଚଳ ଓ ନିଜ ଗା ବାହାରଣାର ରାସ୍ତାକଡ଼ମାନଙ୍କରେ 
ନଡ଼ିଆ, ବର, ଓସ୍ତ, ଆମ୍ଭ ଗଛ ଆଦି ରୋପଣ କରିଯାଇଛନ୍ତି । ସେ 
ଜଣେ ପରିବେଶ୍ବିତ୍‌ ଥଲେ । 
ମଣିଷପରି ମଣିଷଟିଏ 

୧୯୨୧ ମସିହାର କଥା । ତାଙ୍କ ନିଜ ଗା ବାହାରଣା 
ପୋଡ଼ିଗଲା । ସେଥ୍‌ରେ ନିଜ ଘର ବି ପୋଡ଼ି ପାଉଶ ହୋଇଯାଇଥ୍‌୍ଲା । 
ନୀଳମଣି ବାବୁ ଏ ଖବର ପାଇ ସତ୍ଯବାଦୀ ବନ ବିଦ୍ଯାଳୟକୁ 
ଚାଲିଯାଇଥ୍‌ଲେ । ଆଚାର୍ଯ୍ୟ ହରିହରଙ୍କ ଯନ୍‌ରେ କିଛି ସାହାଯ୍ୟ 
ଆଣିଲେ । ଗାର ଗରିବ ଲୋକଙ୍କ ଭିତରେ ସେ ସେଇ ଟଙ୍କାକୁ 
ବାଣ୍ଡିଦେଲେ । ନିଜ ସାଙ୍ଗସାଥୀମାନଙ୍କ ସାଙ୍ଗରେ ଧରି ଗା ଗା ବୁଲିଲେ । 
ବାଉଁଶ ଓ ନଡ଼ା ସଂଗ୍ରହ କରି ଗାଁ ଲୋକଙ୍କ ଆଣି ଦେଲେ । 

ଉଚ୍ଳମଣିଙ୍କ ପରି ନୀଳମଣିବାବ୍ୂ ବି ଗରିବର ବନ୍ଧୁ ଥୁଲେ । 
ଦେବୀ କନ୍ଦଳ ନଇର ବନ୍ୟା ବେଳେ ସେ କାକଟପୁର ଅସ୍ତରଙ୍ଗ ଯାଏ 


୨୧ 


Digitized by srujanika@gmail.com 


ଯାଇ ଲୋକଙ୍କ ଦୁଃଖ ଶୁଣୁଥୁଲେ । ସାହାଯ୍ୟ ବି କରୁଥ୍‌ଲେ । ନର 
ପାଣିରେ ପଶି କେଉଁଠି ପହଁରି ପହଁରି ନଇ ପାର ହେଉଥ୍‌ଲେ । ଲୋକଙ୍କ 
ପାଖରେ ପହଞ୍ଥ୍ଲେ । ବେଳେବେଳ ସେ ବେମାର ପଡ଼ି ଯାଉଥୁଲେ । 
ତଥାପି ସେବାରେ ତାଙ୍କର ଥୁଲା ବଡ଼ ଆନନ୍ଦ | 
ଲାଞ୍ଚକୁ ଘୃଣା କରୁଥ୍‌ଲେ 

ନୀଳମଣି ବାବର ଲାଞ୍ଚ ନେବାକୁ ଓ ଦେବାକୁ ଘୃଣା କରୁଥ୍‌ଲେ । 
୧୯୫୪ ମସିହା କଥା । ସେତେବେଳେ ଜିଲ୍ଲା ଉନ୍ନୟନ ବିଭାଗ 
ଚାଷୀମାନଙ୍କ ରଣ ମଞ୍ଜୁର କରୁଥାଆନ୍ତି । ନୀଳମଣି ବାବୁ ବିଧାୟକ 
ଥାଆନ୍ତି । ରଣ ପାଇବା ପାଇଁ ଜଗତସିଂହପୁରର କେତେଜଣ ଚାଷୀଙ୍କର 
ନାମ ସେ ସୁପାରିଶ କରିଥାଆନ୍ତି । ଚାଷୀମାନଙ୍କୁ ଜଣ ପିଛା ୫୦୦ 
ଟଙ୍କା ରଣ ମଞ୍ଜୁର ହୋଇଥାଏ । ଚ଼ାଷୀମାନେ ସରକାରୀ ଚିଠି 
ପାଇଲେ । ରଣ ଟଙ୍କା ନେବା ପାଇଁ କଟକରେ ଆସି ପହଞ୍ଚଲେ । 
ପ୍ରଥମେ ସେମାନେ ସ୍ଵରାଜ୍ୟ ଆଶ୍ରମକୁ ଗଲେ । ନୀଳମଣି ବାବ୍ରଙ୍କୁ 
ଦେଖାକରି ସୁବିଧା କରି ଦେବାକୁ କହିଲେ । ନୀଳମଣି ବାବୁ ଚିଠି 
ଲେଖ୍‌ ଦେଲେ । 

ହେଲେ ଚାଷୀମାନେ ରଣ ପାଇବାରେ ଡେରିହେଲା । କିରାଣୀ 
ବାବୁ ଚାଷୀମାନଙ୍କୁ କହିଲେ ପାଞ୍ଚଟଙ୍କା ଲେଖାଏଁ ଦିଅ । ଚାଷୀମାନେ 
ଲାଞ୍ଚ ଦେଲେ । ହେଲେ ଟଙ୍କା ସେଦିନ ସେମାନେ ପାଇ ପାରିଲେ 
ନାହିଁ । ସେମାନେ ସେଦିନ ବାଧ୍ୟ ହୋଇ କଟକରେ ରହିଲେ । ତା'ପର 
ଦିନ ନୀଳମଣି ବାବ୍ରଙ୍କୁ ଦେଖାକଲେ । ସବ୍ରକଥା କହିଲେ । ଚାଷୀମାନଙ୍କ 
କଥା ଶୁଣି ନୀଳମଣି ବାବ୍ର ଭୀଷଣ ରାଗିଗଲେ । କହିଲେ,  ତୁମେତ 

— 


ଲାଞ୍ଚଦେଲ । ମୋ ପାଖକୁ ଆସିଛ କାହିଁକି ? ମୁଁ ତୁମ କଥା କିଛି 
ଶୁଣିବି ନାହିଁ ।”? 

ନୀଳମଣି ବାବର ରାଗରେ ତମ ତମ ହୋଇ ସାଇକେଲ ଧରି ଯାଇ 
ପହଞ୍ଚଲେ ଅଫିସରେ । ଲାଞ୍ଚନେଇ ଥୁବା ବାବୁ ନୀଳମଣି ବାବୁଙ୍କ 
ଗୋଡ଼ ଧରି କ୍ଷମା ମାଗିଲେ । ନୀଳମଣି ତାଙ୍କୁ କ୍ଷମା କରିଦେଇ କହିଲେ, 
କୁହ, ଆଉ ଏପରି ଅନୀତି କରିବି ନାହିଁ ।”” ସେଇ ବାବୁ ସେଇଆ 
କଲେ । ଚାଷୀମାନଙ୍କ ଟଙ୍କା ଫେରାଇ ଦେବାକୁ ନୀଳମଣି ବାବୁ 
କହିଲେ । କିରାଣୀ ବାବୁ ଚାଷୀମାନଙ୍କଠାରୁ ନେଇଥ୍‌ବା ଲାଞ୍ଚ ଟଙ୍କା 
ଫେରାଇ ଦେଲେ । ଏଥୁରେ ନୀଳମଣି ବାବ୍ରଙ୍କର ଖୁସି କହିଲେ ନ 
ସରେ । 


ସବୁ ଧର୍ମ ପ୍ରତି ସମ୍ମାନ 


ନୀଳମଣି ବାବର ସବୂ ଧର୍ମକୁ ସମାନ ଭାବରେ ଦେଖୁଥୁଲେ । 
ନିଆଳୀର ରୋସନ ଖା ଓ ମତ୍ଲୁବ ଅଲ୍ଲୀଙ୍କ ସହ ସେ ମିଶୁଥ୍‌ଲେ । 
ବେଳେବେଳେ ମସ୍‌ଜିଦ୍‌ ଯାଇ କୋରାନର ଆଲେଚନା ଶୁଣୁଥ୍‌ଲେ । 
ମହିମା ଧର୍ମ ପ୍ରସାର ପାଇଁ ନିଆଳୀରେଥୁବା ତାଙ୍କ ଜମିକୁ ଦାନ 
କରିଦେଇଥ୍ଲେ । ମଠ ତିଆରି ପାଇଁ କିଛି ଟଙ୍କା ବି ଦେଇଥ୍‌ଲେ । 


ସେ ଗୀ ଭିତରେ ପଶିଗଲେ ପିଲାଏ ତାଙ୍କ ସାଇକେଲ ଶବ୍ଦ 
ଶୁଣି ଦଉଡ଼ି ଆସୁଥ୍ଲେ । ସେ ନିଆଳୀ ଅଞ୍ଚଳର ପ୍ରଥମ ସାଇକେଲ 
ଚୃଢାଳି । ପିଲାଙ୍କୁ ମିଶ୍ରି ନେଇ ବାଣ୍ଡୁଥ୍‌ଲେ । ଭଲ ମଣିଷ ହୋଇ ଦେଶ 
କାମ କରିବା ପାଇଁ ସେ ପିଲାଙ୍କୁ ଉପଦେଶ ଦେଉଥ୍‌୍ଲେ । 

ବିଧାନସଭା ସଭ୍ୟ 

୧୯୫୨ ମସିହା ସାଧାରଣ ନିର୍ବାଚନରେ ନୀଳମଣି ବାବର 
କଂଗ୍ରେସ ଦଳରୁ ଠିଆ ହେଲେ । ସେ ପ୍ରଚାର କରୁ ନଥୁଲେ । ଖାଲି 
ଗୀକୁ ଗାଁ ବୁଲି ଆସୁଥ୍ଲେ । ସେଇଥ୍‌ରେ ତାଙ୍କର ଜିତାପଟ ହେଲା । 
ସେ ଓଡ଼ିଶା ବିଧାନ ସଭାକୁ ନିର୍ବାଚିତ ହୋଇ ଆସିଥୂଲେ | ୧୯୫୭ 
ମସିହାରେ ବି ସେ ବିଧାନସଭାକୁ ନିର୍ବାଚିତ ହୋଇ ଆସିଥ୍‌ଲେ । ସେ 
ସାଧାରଣ ଆସନରୁ ଓ ଲକ୍ଷ୍ମଣ ମଲିକ ହରିଜନ ଆସନରୁ କଂଗ୍ରେସ 
ଦଳ ତରଫରୁ ଜିତିଥୂଲେ । 

ନୀଳମଣିବାବୂ ଥ୍‌ଲେ ଜଣେ ଦକ୍ଷ ଏମ୍‌. ଏଲ. ଏ | ତାଙ୍କ କଥା 
ଉପରେ ବିଧାନ ସଭାରେ ଗୁରୁତ୍ଵ ଦିଆଯାଉଥ୍‌ଲା | 
ସାଇକେଲ ତାଙ୍କୁ ତିନୋଟି କଥା ଶିଖାଇଥ୍‌୍ଲା 

ନୀଳମଣି ବାବୁ ଖଣଶ୍ତିଏ ଭଙ୍ଗା ସାଇକେଲ ଚ଼ଢଚୁଥ୍‌ଲେ । 
ସାଇକେଲଟି ଗା ଗଣ୍ଡାର ଖାଲଢିପ ରାସ୍ତାରେ ଗଡ଼ି ଚାଲିଥାଏ । 
ଗୋଟିଏ ଗୀରୁ ଲୋକଙ୍କ ଦୂଃଖ ସୂଖ କଥା ଶୁଣି ଅନ୍ଯ ସେ ଗୀକୁ 
ଚାଲିଯାଆନ୍ତି । ସାଇକେଲ ପଛରେ ସତରଞ୍ଜଟିଏ ବନ୍ଧା ହୋଇଥାଏ । 
ଯେଉଁ ଗୀରେ ରାତି ହେଲା, ସେ ସେଇଠି ଶୋଇ ଯାଆନ୍ତି । 

ଦିନେ ତାଙ୍କ ବାଲୁଙ୍କି ଜେଜେ ପଚାରିଲେ - “ନୀଳ ! ଏ ଭଙ୍ଗା 
ସାଇକେଲ ଚ଼ତୁଛୁ, ତୋ ଦେହ ଦରଜ ହୋଇ ଯାଉନି ? 

ନୀଳମଣିବାବୁ ଉତ୍ତର ଦେଲେ - “ଏ ପରା ମୋର ଗୁରୁ । 
ଜନସେବା ପାଇଁ ମୋତେ ତିନୋଟି କଥା କାନେ କାନେ ଶିଖାଉଛି । 
ଏଇ ସାଇକେଲରେ ବସିଲେ ମୋ ମନରେ କାହିଁ କେତେ ବଳ 
ଆସିଯାଏ ।”? 

“ସେ ତିନୋଟି କଥା କଂ”ଣ କି ??? - ବାଲୁଙ୍କି ଜେଢେ 
ପଚାରିଲେ । 

ନୀଳମଣିବାବୁ କହିଲେ - ପ୍ରଥମ କଥା ହେଲା, ସାଇକେଲରେ 
ବ୍ରେକ୍‌ ନାହିଁ । ଯେତେବେଳେ ବ୍ରେକ୍‌ ଦିଏ, ସେ ମୋତେ କୁହେ, ନା 
ମୋତେ ଅଟକାନି । ମୁଁ ଯେମିତି ତୁମ କଥା ନ ମାନି ଗଡ଼ି ଯାଉଛି, 
ସେମିତି ତୁମେ କାହାରି କଥା ନ ଶୁଣି, ଲୋକମାନଙ୍କର ସେବା କରିବା 
ପାଇଁ ଆଗେଇ ଯାଅ । 

ଦ୍ଵିତୀୟ କଥା ହେଲା, ଏଇ ସାଇକେଲକୁ ସଜାଡ଼ିବାକୂ ଚେଷ୍ଟା 
କଲେ, ସେ ମୋତେ କୁହେ - ନା ମୋତେ ସଢାଡ଼ନି । କାରଣ 
ସଜାଡ଼ି ଦେଲେ ମୁଁ ଜୋରରେ ଗଡ଼ିବି । ଫଳରେ ସବୂବେଳେ ମୋ 
ଉପରେ ତୁମର ନଜର ରହିବ । ଆଗକୁ ହିଁ ଚାହିଁବ । ରାସ୍ତାର 
ଦୁଇପାଖରେ କ”ଣ ସବୁ ଘଟୁଛି ଦେଖ୍‌ ପାରିବ ନାହିଁ । ରାସ୍ତାକଡ଼ରେ 
ପଡ଼ିଥ୍ବା ଦୂଃଖୀରଙ୍କିକୁ ବି ଦେଖ୍‌ପାରିବ ନାହିଁ । ଅଥୀତ ଯିଏ ଆଖି 
ଆଗରେ ପଡ଼ୁଛନ୍ତି ସେମାନେ ଦୂଃଖୀ ନୂହନ୍ତି । ଗୀ ଗଣ୍ଡାର ଗଳି କନ୍ଦିରେ 
ଗରିବ ଚାଷୀ ମୂଲିଆ ସଢୂଛନ୍ତି । ସେମାନଙ୍କୁ ଦେଖ୍‌ବାକୁ ହେବ । 

ତୃତୀୟ କଥା ହେଲା, ସାଇକେଲ କୁହେ ମୁଁ ସିନା ଲୁହାରେ 
ତିଆରି, ମୋର ନରମ ଟିଉବ୍ଟା ସାମାନ୍ୟ କଣ୍ଟା ବାଜି ଫୁଟି ଯାଉଛି । 
ମୋ ଦେହକୁ ପବନ ଟିକକ ଚାଲିଗଲେ ମୁଁ ବେକାର ହୋଇଯାଉଛି । 
ତମେ ସେମିତି କର୍ମ କ୍ଷେତ୍ରରେ ଦେହକୁ ଲୁହା ଭଳି ଟାଣ କରିଦିଅ । 
ଫଳରେ ମିଛ, ଖଚ, ହିଂସା, ଶୋଷଣ ଦୁର୍ନୀତି ପରି କଣ୍ଟା ତମ 
ନରମ ହୃଦୟକୁ ଛୁଇଁ ପାରିବ ନାହିଁ । ସେ ସବୂ କଲେ ମଣିଷ ଜୀବନ 
ବୃଥା ହୋଇଯିବ । ତେଣୁ ତୁମେ ବି ବେକାର ହୋଇଯିବ ।”? 

ସେ ଲୋକଙ୍କ ଛାଡ଼ି ପାରୁ ନଥ୍‌ଲେ 
ନୀଳମଣିବାବ୍ର ବେଳେବେଳେ ଗୋଟିଏ ପ୍ରାର୍ଥନା ବୋଲନ୍ତି - 


“ଭଲ ବାଟ ମୋତେ ଦେଖାଅ ପ୍ରଭୁ ଉଚାଳେ ରହି 
ଦାଉ ଧକା ଯେତେ ଆସିବ ଯିବି ସବ୍ର ଏଡ଼ାଇ । 
ସତ ମିଠା ବୋଲି ଦିଅ ହେ ସଦା ତୁଣ୍ଡରେ ମୋର 
ଦେଶ ଦୁନିଆଁର କାମେ ନମଣେ ଆପଣା ପର ॥ 
ଦଃଖୀ ରଙ୍କି ଶୋଷି ସକାଶେ ଝରୁ ଆଖ୍ରୁ ପାଣି 
ତାଙ୍କ ସେବା ଲାଗି ସାହସ ବଳ ଦିଅହେ ଆଣି ॥ 


ଲୋକମାନଙ୍କ ପ୍ରିୟ ନେତା ଥୁଲେ ନୀଳମଣି ବାବ୍ର । ସବ୍ରବେଳେ 
ଲୋକେ ଅଭାବ, ଅସୁବିଧା ଜଣାଇବା ପାଇଁ ତାଙ୍କୁ ଘେରି ରହିଥାନ୍ତି । 
ସେ ରେ¦ଗ ଭୋଗୁଥାନ୍ତି, କିନୁ ଜନ ସେବାରୁ ନିଜକୁ ଦୂରେଇ ପାରୁ 
ନ ଥାନ୍ତି । 
ତାଙ୍କୁ ଡାଃ ରାମ ଚନ୍ଦ୍ର ମହାନ୍ତି ଚିକିତ୍ସା କରୁଥାନ୍ତି । ସେ ପରାମର୍ଶ 
ଦେଲେ, ନୀଳମଣି ବାବୁ କିଛି ଦିନ ନିରୋଳାରେ ରୁହନ୍ତୁ । ତେବେ 
ଚିକିତ୍ସା କଲେ ଫଳ ମିଳିବ । ସେହି ସମୟ ଭିତରେ କୌଣସି ଲୋକ 
ତାଙ୍କୁ ସାକ୍ଷାତ କରି ପାରିବେ ନାହିଁ । 
ନୀଳମଣିବାବୁ ଡାକ୍ତରଙ୍କୁ କହିଲେ - 
“ଅଳି ଅରଦଳି ଯାହାପାଖେ ନାହିଁ 
ସିଏ କି ମାତା ? 
ପ୍ରଜା ଅଭିଯୋଗ ଯିଏ ନ ଶୁଣିଲା, 
ସିଏ କି ନେତା ?” 
ମୁଁ ମରଣକୁ ଡରେ ନାହିଁ । କିନଧୁ ଲୋକଙ୍କ ଛାଡ଼ି ବଞ୍ପାରିବି ନାହିଁ। 

ପୀଡ଼ିତ ଅବସ୍ଥାରେ ବି ସେ ଲୋକମାନଙ୍କର ସେବା କରୁଥୁଲେ । ନିଜ 
ଦେହ ଅପେକ୍ଷା ଲୋକଙ୍କ କଥା ପ୍ରତି ଅଧ୍କ ଧ୍ଯାନ ଦେଉଥ୍‌ଲେ | 

ଦିନେ ସେ ସକାଳୁ ଉଠି ପାଖରେ କୌଣସି ଲୋକକୁ ଦେଖ୍ଲେ 
ନାହିଁ । ରିଲିଫ ଦାୟିତ୍ଵରେ ଥ୍ବା ମହେନ୍ଦ୍ରଙ୍କୁ ପଚାରିଲେ - “ଆରେ 
ମହେନ୍ଦ୍ର! ଆଜି ଦିନଟା କ'ଣ କିରେ ? କେହି ଦେଖା ନାହାନ୍ତି । ମୋ 
ପାଖରେ କ'ଣ ଆଜି କାହାର କିଛି କାମ ନାହିଁ ?”” 

ମହେନ୍ଦ୍ର ଉତ୍ତର ଦେଲେ - “ଆଜି ରବିବାର । ଛୁଟି ଦିନ 
ଯୋଗୁଁ କେହି ଆସି ନାହାନ୍ତି ।” 

ସେ ଲୋକଙ୍କ ସେବାରେ ଏମିତି ମଜି ଯାଉଥ୍‌ଲେ ଯେ, ଦିନବାର 
ମଧ୍ଯ ମନେ ରଖ୍‌ ପାରୁନଥୁଲେ । 
ପରଲୋକ ଗମନ 

୧୯୫୮ ମସିହା ଡିସେମ୍ବର ୯ ତାରିଖ । ପୂର୍ବ ଦିଗରେ ସିନ୍ଦୁରା 
ଫାଟି ନ ଥାଏ । ଚାରିଆଡ଼େ ରାଷ୍ଟ୍ର ହୋଇଗଲା, ଦେଶ ସେବକ 
ନୀଳମଣି ପ୍ରଧାନ ଆଉ ଇହ ଜଗତରେ ନାହାନ୍ତି । 

ଡିସେମ୍ବର ୮ ତାରିଖ । ସେଇ କାଳରାତ୍ରି । ଅତି ଭୀଷଣ, ଅତି 
କରାଳ ତାର ରୂପ ! ରାଜଧାନୀ ଭୁବନେଶ୍ବର ଏମ୍‌.ଏଲ୍‌.ଏ. କ୍ଵାର୍ଟରରୁ 
ଜିପ୍‌ ଆସିଲା । ତାଙ୍କର ଗୋଟେ ବୋଲି ପୁଅ ଅନ୍ତର୍ଯ୍ୟାମୀ ପ୍ରଧାନ । 
ବାଙ୍କୀହାଟରେ ନାଟକ ଦେଖୁଥୁଲା । ତାଙ୍କୁ ସେଠାରୁ ଡକାଇ ଅଣାଗଲା । 

ଜୀବନ ମୃତ୍ୟ ସହିତ ଚାଲିଥ୍୍‌ଲା ସେତେବେଳେ ଅହରହ 
ସଂଗ୍ରାମ । 

ନୀଳମଣି ପ୍ରଧାନ ଚିରଦିନ ପାଇଁ ଆଖ୍‌ ବ୍ରଜିଲେ । 

ଇହଧାମ ତ୍ୟାଗ କଲେ ଡିସେମ୍ବର ୯ ତାରିଖ ଭୋର ୪ ଘଟିକା 
୨୫ ମିନିଟ୍‌ ବେଳେ । ଏହି ଦୂଃସମ୍ବାଦ ରାଜଧାନୀ ଭୁବନେଶ୍ବରରୁ 
ବିଜୁଳି ବେଗରେ ଗୀ ଗହଳିକୁ ବ୍ୟାପିଗଲା ! ସମସ୍ତଙ୍କ ଆଖରେ ଅଶ୍ର । 

ତାଙ୍କ ଅମର ଆତ୍ମା ଅମର ଧାମକୁ ଚାଲିଯାଇଛି । ହେଲେ ଏହି 
ମରପୂରରେ ରହି ଯାଇଛି ତାଙ୍କର ବହୁମୁଖୀ ପ୍ରତିଭାର ଅମ୍ନାନ ସ୍ବାକ୍ଷର । 
କବି ଗୁରୁ ରବିଠାକୂରଙ୍କ ଭାଷାରେ - 
 ନିଃଶେଷେ ପ୍ରାଣ ଯେ କରିଛି ଦାନ, 
କ୍ଷୟ ନାହିଁ ତାର କ୍ଷୟ ନାହିଁ ।” 

୧୦ ତାରିଖ ଦିନ ଓଡ଼ିଶା ବିଧାନ ସଭାର ବାଚସ୍ପତି ପଶ୍ଡିତ 
ନୀଳକଣ୍ଡ ଦାସ ଓ ବିରୋଧୀ ଦଳର ନେତା ରାଜେନ୍ଦ୍ର ନାରାୟଣ 
ସିଂହଦେଓ ଶ୍ରଦ୍ଧାଞ୍ଜଳି ଦେଲେ | ସେମାନେ ତାଙ୍କ ବ୍ୟକ୍ତିତ୍ଵର ଗୁଣଗାନ 
କଲେ । 

ମୁଖ୍ୟମନ୍ତ୍ରୀ ଉଜ୍ଜଳ କେଶରୀ ଡକ୍ର ହରେକୃଷ୍ଣ ମହତାବ ଅସୁସ୍ଥ 
ଥାଆନ୍ତି । ସେ ଶ୍ରଦ୍ଧାଞ୍ଜଳି ଦେଇ କହିଥଲେ ଯେ, “ 'ସାଧୀନତା ସଂଗ୍ରାମର 
ଅନ୍ୟତମ ଯୋଦ୍ଧା, ଆଜୀବନ ଦେଶସେବୀ ସ୍ଵର୍ଗତ ନୀଳମଣି 
ପ୍ରଧାନଙ୍କର ମୃତ୍ୟରେ ଓଡ଼ିଶାର ଅପୂରଣୀୟ କ୍ଷତି ହେଲା । ତାହା 
ପୂରଣ ହେବା ସମ୍ଭବ ନୂହେଁ।”” ସେ ଦିନ ବିଧାନସଭା ମୁଲତବି 
ରଖାଯାଇଥ୍‌୍ଲା । 

ସ୍ଵାଧୀନତା ପରେ ଦୀର୍ଘ ଅର୍ଵଶତାବ୍ଦୀ ବିତିଯାଇଛି । ଆଜି ଗାନ୍ଧି 
ଯୁଗର ଅଧ୍କାଂଶ ସଂଗ୍ରାମୀ ଇହଧାମରୁ ବିଦାୟ ନେଲେଣି । ଯେଉଁ 
କେତେ ଜଣ ଜୀବିତ ଅଛନ୍ତି ସେମାନେ ଦେଶବାସୀଙ୍କର ନମସ୍ୟ ଓ 
ପୂଜ୍ୟ । 

ନୀଳମଣି ପ୍ରଧାନଙ୍କ ଭଳି ଦେଶସେବୀମାନଙ୍କର ଆଦର୍ଶକୁ 
ଅନୁସରଣ କରିବା ଦ୍ଵାରାହିଁ ତାଙ୍କର ଅମର ଆମ୍ମା ପ୍ରତି ଯଥୋଚିତ 
ସମ୍ମାନ ପ୍ରଦର୍ଶନ କରା ଯାଇପାରିବ । 

